

اصول حدیث کوثر

مفتی محمد فہیم مصطفائی

الصَّلَاةُ وَالسَّلَامُ عَلَيْكَ يَا رَسُولَ اللَّهِ

مقدمہ شیخ عبدالحق اور شرح نخبۃ الفکر کو حل کرنے کیلئے 127 سوالات
پر مشتمل بہترین رسالہ

أُصُولُ حَدِيثٍ کوئیز

مرتب: محمد فہیم مصطفائی


مدرس جامعۃ المصطفیٰ

کل سوالات: ۱۲۹

ناشر:

مکتبۃ النعمان ونیہ والہ گو جرانوالہ

بسم اللہ الرحمن الرحیم
الصلوة والسلام علیک یا رسول اللہ

☆ جملہ حقوق بحق مؤلف  ط ہیں ☆

نام رسالہ

اصول حدیث کوئیز

مؤلف

محمد فہیم قادری مصطفائی

موبائل نمبر

0300-4406838

پہلا ایڈیشن

2010ء

تعداد

1100

دوسرا ایڈیشن

جولائی 2010ء

تعداد

1100

صفحات

24

ہدیہ

20

روپے

ملنے کے پتے

مکتبہ قادریہ میلاد مصطفیٰ چوک گوجرانوالہ، کرمانوالہ بک شاپ لاہور
 مکتبہ اعلیٰ حضرت داتا دربار مارکیٹ لاہور، مسلم کتابوی دربار مارکیٹ لاہور
 مکتبہ جلالیہ و صراط مستقیم نوارہ چوک گجرات، مکتبہ المصطفیٰ سیالکوٹ
 مکتبہ المصطفیٰ اندرون لوہیانوالہ گوجرانوالہ، مکتبہ دارالعلوم دربار مارکیٹ لاہور
 مکتبہ اہلسنت اندرون لوہاری گیٹ لاہور، مکتبہ جمال کرم دربار مارکیٹ لاہور
 مکتبہ رضائے مصطفیٰ دارالسلام چوک گوجرانوالہ، مکتبہ ضیاء العلوم راولپنڈی

☆ فہرست ☆

نمبر شمار	عنوانات	صفحہ نمبر	نمبر شمار	عنوانات	صفحہ نمبر
1	علم حدیث کسے کہتے ہیں؟	5	9	پہلی تقسیم: قبول ورد کے اعتبار سے پانچ اقسام	10
2	علم اصول حدیث کسے کہتے ہیں؟	5		[۱] - صحیح لذات کی تعریف و حکم	11
3	علم حدیث و اصول حدیث کا موضوع	5		[۲] - صحیح لغیرہ کی تعریف و حکم	11
4	سند اور متن کسے کہتے ہیں؟	5		[۳] - حسن لذات کی تعریف و حکم	11
5	حدیث اور خبر میں کیا فرق ہے؟	6		[۴] - حسن لغیرہ کی تعریف و حکم	11
6	حدیث ضعیف کی حیرہ اقسام کا بیان	6		[۵] - ضعیف کی تعریف و حکم	12

12	دوسری تقسیم: اتصال والقطاع کے اعتبار سے پانچ اقسام	10	6	[۱]- حدیث مطلق کی تعریف و حکم	
12	[۱]- حدیث مرفوع کی تعریف و حکم		6	[۲]- حدیث مرسل کی تعریف و حکم	
12	[۲]- حدیث متوقف کی تعریف و حکم		6	[۳]- حدیث معضل کی تعریف و حکم	
13	[۱]- حدیث مقطوع کی تعریف و حکم		7	[۴]- حدیث منقطع کی تعریف و حکم	
13	[۳]- حدیث متعل کی تعریف و حکم		7	[۵]- حدیث مضطرب کی تعریف و حکم	
13	[۴]- حدیث مسند کی تعریف و حکم		7	[۶]- حدیث مدرج کی تعریف و حکم	
13	تیسری تقسیم: عدد طرق کے اعتبار سے تین اقسام	11	7	[۷]- حدیث بدلس کی تعریف و حکم	
13	[۱]- حدیث مشہور کی تعریف و حکم		8	[۸]- حدیث شاذ کی تعریف و حکم	
14	[۲]- حدیث عزیز کی تعریف و حکم		8	[۹]- حدیث منکر کی تعریف و حکم	
14	[۳]- حدیث غریب کی تعریف و حکم		8	[۱۰]- حدیث معطل کی تعریف و حکم	
14	چوتھی تقسیم: صحیح ادا کے اعتبار سے دو اقسام	12	8	[۱۱]- حدیث متروک کی تعریف و حکم	
14	[۱]- حدیث معصن کی تعریف و حکم		8	[۱۲]- حدیث موضوع کی تعریف و حکم	
14	[۱]- حدیث مسلسل کی تعریف و حکم		9	[۱۳]- حدیث مطلوب کی تعریف و حکم	
15	حدیث کی دیگر اقسام کی تفصیل	13	9	راویوں کی کثرت و عدم کثرت کے اعتبار سے حدیث کی دو اقسام، متواتر، خبر واحد	7
15	حدیث محکم کی تعریف و حکم	14	9	[۱]- حدیث متواتر کی تعریف و حکم	
15	مختلف الحدیث کی تعریف و حکم	15	9	[۲]- خبر واحد کی تعریف و حکم	
15	حدیث ناخ و منسوخ کی تعریف و حکم	16	10	علامہ ابن حجر کے مطابق خبر واحد کی چار قسمیں	8

صفحہ نمبر	عنوانات	صفحہ نمبر	عنوانات	نمبر شمار
21	مجم کس کتاب کو کہتے ہیں؟	15	صحیح لذاذ کی ۱۷ اقسام	17
21	مستخرج کس کتاب کو کہتے ہیں؟	15	کیا کوئی حدیث بخاری و مسلم پر مقدم ہوتی ہے؟	18
21	مستدرک کس کتاب کو کہتے ہیں؟	16	فرد یا غریب کی دو اقسام	19
21	رسالہ کس کتاب کو کہتے ہیں؟	16	[۱]- فرد مطلق کی تعریف و حکم	
21	جزء کس کتاب کو کہتے ہیں؟	16	[۲]- فردی کی تعریف و حکم	
21	اربعین کس کتاب کو کہتے ہیں؟	16	حدیث متابع کی تعریف و حکم	20

21	طبقات کتب احادیث	29	16	حدیث شاہد کی تعریف و حکم	21
22	[۱]۔ طبقہ اولیٰ		16	طعن راوی کے دس اسباب	22
22	[۲]۔ طبقہ ثانیہ		17	حدیث مرفوع کی پہچان کی بارہ صورتیں	23
22	[۳]۔ طبقہ ثالثہ		17	مرفوع حقیقی کی پانچ صورتیں	
22	[۴]۔ طبقہ رابعہ		17	مرفوع محکی کی سات صورتیں	
22	مراتب ارباب حدیث	30	18	محدثین کے قول [لا یصح] کا کیا مطلب؟	24
23	[۱]۔ حافظ الحدیث		18	احادیث سے ثابت ہونے والے چار احکام	25
23	[۲]۔ مجتہد الحدیث		18	[۱]۔ عقائد قطعیہ	
23	[۳]۔ حاکم الحدیث		18	[۲]۔ عقائد ظنیہ	
23	مشہور حفاظ حدیث	31	19	[۳]۔ احکام شریعہ	
23	[۱]۔ احناف کے حفاظ		19	[۴]۔ فضائل و مناقب	
23	[۲]۔ شوافع کے حفاظ		19	کیا بخاری و مسلم کے علاوہ بھی صحیح احادیث ہیں؟	26
23	[۳]۔ مالکیہ کے حفاظ		20	صحاح ستہ کے علاوہ چند صحیح کتب کے نام	27
23	[۴]۔ حنبلیہ کے حفاظ		20	اقسام کتب احادیث	28
24	جرح و تعدیل	32	20	صحیح کس کتاب کو کہتے ہیں؟	
24	راوی کے عادل ہونے سے کیا مراد؟		20	جامع کس کتاب کو کہتے ہیں؟	
24	راوی کے مضبوط سے کیا مراد ہے؟		20	سنن کس کتاب کو کہتے ہیں؟	
24	تالیفات جرح و تعدیل	33	21	مسند کس کتاب کو کہتے ہیں؟	

{ اُصول حدیث }

س (1): حدیث کسے کہتے ہیں؟

جواب: رسول اکرم ﷺ کے قول، فعل اور تقریر کو حدیث کہتے ہیں۔

س (2): تقریر کسے کہتے ہیں؟

جواب: تقریر یہ ہے کہ رسول اکرم ﷺ کی موجودگی میں کوئی کام کیا گیا اور رسول اکرم ﷺ نے اُس سے منع نہ کیا بلکہ خاموشی اختیار کی تو یہ حدیث تقریری ہے۔

س (3): کیا صحابی اور تابعین کے قول، فعل اور تقریر کو بھی حدیث کہتے ہیں؟

جواب: جی ہاں: بعض محدثین کے نزدیک صحابی و تابعی کے قول، فعل اور تقریر کو بھی حدیث کہتے ہیں۔

س (4): علمِ اصول حدیث کسے کہتے ہیں؟

جواب: یہ وہ علم ہے جس میں راوی (سند) اور مروی (متن) کے احوال مقبول اور مسترد ہونے کے اعتبار سے معلوم ہوں۔

س (5): علم حدیث کا موضوع کیا ہے؟

جواب: علم حدیث کا موضوع خود حضور ﷺ ہیں۔

س (6): علمِ اصول حدیث کا موضوع کیا ہے؟

جواب: اس کا موضوع راوی اور مروی عنہ ہے۔

س (7): سند کسے کہتے ہیں؟

جواب: حدیث کے راویوں کے سلسلے کو سند کہتے ہیں۔

س (8): متن کسے کہتے ہیں؟

جواب: جہاں سند ختم ہو جائے اُس کے اگلے حصہ کو سند کہتے ہیں۔

س (9): حدیث اور خبر میں کیا فرق ہے؟

جواب: جمہور محدثین کے نزدیک خبر اور حدیث ہم معنی ہیں مگر بعض علماء کے نزدیک حضور ﷺ صحابہ

کرام اور تابعین کی گفتگو کو حدیث کہتے ہیں جبکہ دیگر بادشاہوں اور گزشتہ زمانہ کے احوال کو خبر کہتے ہیں۔

س (10): اثر کسے کہتے ہیں؟

جواب: حدیث مرفوع اور موقوف کو اثر کہتے ہیں، لیکن بعض علماء کے نزدیک حدیث مرفوع،

موقوف اور مقطوع تینوں پر لفظ اثر کا اطلاق جائز ہے۔

☆ احادیثِ ضعیفہ کا بیان ☆

س (11): حدیثِ معلق کسے کہتے ہیں؟

جواب: جس حدیث کی سند کے شروع سے ایک یا ایک سے زائد راوی حذف ہو۔

س (12): حدیثِ معلق کا کیا حکم ہے؟

جواب: حدیثِ معلق ضعیف ہے اور ایمانیات و احکامات میں قابلِ حجت نہیں۔

س (13): حدیثِ مرسل کسے کہتے ہیں؟

جواب: جس حدیث کی سند کے آخر سے کوئی راوی ساقط ہو مثلاً تابعی، صحابی کو چھوڑ کر حضور ﷺ سے بلا واسطہ روایت کرے۔

س (14): حدیثِ مرسل کا کیا حکم ہے؟

جواب: اس کے بارے اختلاف ہے۔

(۱): امام اعظم، امام مالک اور امام احمد بن حنبل و رحمہم علیہم کے نزدیک مطلقاً قابلِ حجت ہے۔

(۲): جمہور محدثین کے نزدیک مطلقاً ضعیف ہے۔

(۳): امام شافعی رحمۃ اللہ علیہ کے نزدیک بعض صورتوں میں قابلِ حجت اور بعض میں حجت نہیں۔

س (15): حدیثِ معضل کسے کہتے ہیں؟

جواب: جس حدیث میں سند کے درمیان سے دو راوی مسلسل چھوڑ دیئے جائیں۔

س (16): حدیثِ معضل کا کیا حکم ہے؟

جواب: حدیثِ معضل معلق و منقطع سے بھی زیادہ ضعیف ہے لہذا یہ قابلِ حجت نہیں۔

س (17): حدیثِ منقطع کسے کہتے ہیں؟

جواب: جس حدیث میں دو سے زیادہ راویوں کو سند کی ایک جگہ یا دو راویوں کو متعدد جگہ سے چھوڑ دیا جائے۔

س (18): حدیثِ منقطع کا کیا حکم ہے؟

جواب: حدیثِ منقطع بھی ضعیف ہے، اسلئے قابلِ حجت نہیں۔

س (19): حدیث مضطرب کسے کہتے ہیں؟

جواب: سند یا متن حدیث میں کمی، زیادتی یا تقدیم و تاخیر کرنا۔

س (20): حدیث مضطرب کا کیا حکم ہے؟

جواب: حدیث میں اضطراب اگرچہ اس کی ضعف کی دلیل ہے مگر جب حدیث مضطرب کے تمام راوی تمام الضبط ہوں تو یہ حدیث صحیح ہوگی۔

س (21): حدیث مدرج کسے کہتے ہیں؟

جواب: متن حدیث میں راوی اپنا یا غیر کا کلام ملا دے۔

س (22): حدیث مدرج کا کیا حکم ہے؟

جواب: تمام فقہاء محدثین کا اجماع ہے کہ حدیث پاک میں إدراج حرام ہے، البتہ حدیث کے الفاظ کی تفسیر و توضیح کرنا جائز ہے۔

س (23): حدیث مدلس کسے کہتے ہیں؟

جواب: وہ حدیث جس کے بارے میں شبہ ہو کہ راوی نے اپنے کسی شیخ کو چھوڑ دیا جبکہ لفظ ایسا استعما ل کرے جس سے شیخ سے سننے کا وہم ہو۔

س (24): حدیث مدلس کا کیا حکم ہے؟

جواب: اس کے حکم میں اختلاف ہے۔

(۱): جمہور محدثین کے نزدیک اگر وہ کسی ثقہ راوی کی تدلیس کر رہا ہے تو اسے قبول کیا

جائے گا اور اگر کسی ضعیف راوی کی تدلیس کرے تو پھر اس کو قبول نہ کیا جائے، البتہ اگر راوی اپنے سماع کی تصریح کر دے مثلاً سَمِعْتُ یا حَدَّثَنَا وغیرہ کہہ دے تو پھر اس حدیث کو قبول کیا جائے گا۔

(۲): بعض محدثین کے نزدیک حدیث مدلس مطلقاً قابلِ حجت نہیں۔

س (25): حدیث شاذ کسے کہتے ہیں؟

جواب: جس حدیث میں ثقہ راوی اپنے سے زیادہ ثقہ راوی کی مخالفت کرے، اس کے مقابلے میں

حدیث  ہے۔

س (26): حدیث شاذ کا کیا حکم ہے؟

جواب: حدیثِ شاذ ضعیف اور غیر مقبول ہے۔

س (27): حدیثِ منکر کسے کہتے ہیں؟

جواب: جس حدیث میں ضعیف راوی اپنے سے زیادہ ضعیف راوی کی مخالفت کرے، اس کے مقابلے میں حدیثِ معروف ہے۔

س (28): حدیثِ منکر کا کیا حکم ہے؟

جواب: حدیثِ منکر انتہائی ضعیف ہے، لہذا یہ قابلِ حجت نہیں۔

س (29): حدیثِ معطل کسے کہتے ہیں؟

جواب: حدیثِ معطل وہ ہے جس میں علتِ خفیہ قاذحہ (منومہ) پائی جائے مثلاً حدیثِ مرسل کو متصل روایت کرنا۔

س (30): حدیثِ معطل کے بارے میں کیا حکم ہے؟

جواب: یہ بھی ضعیف اور غیر مقبول ہے۔

س (31): حدیثِ متروک کسے کہتے ہیں؟

جواب: وہ حدیث جس کی سند میں کوئی راوی مَنْتَهَمٌ بِالْكَذِبِ ہو یعنی جس کے راوی پر جھوٹ کی تہمت لگائی گئی ہو۔

س (32): حدیثِ متروک کا کیا حکم ہے؟

جواب: حدیثِ متروک بھی قابلِ عمل نہیں۔

س (33): حدیثِ موضوع کسے کہتے ہیں؟

جواب: جس کی روایت کوئی ایسا راوی کرے جس نے جان بوجھ کر اپنی طرف سے بیان کر کے اُس قول کی نسبت میں حضور ﷺ کی طرف کی ہو یعنی جس نے اپنی طرف سے حدیث گھڑ لی ہو اور اُس کی نسبت حضور ﷺ کی طرف کی ہو۔

س (34): حدیثِ موضوع کا کیا حکم ہے؟

جواب: موضوع حقیقت میں حدیث ہی نہیں، علماء اُمت کا اتفاق ہے کہ موضوع حدیث بالکل مردود و غیر مقبول ہے۔

س (35): حدیثِ مقلوب کسے کہتے ہیں؟

جواب: وہ حدیث جس کی سند یا متن کے لفظ کو دوسرے لفظ سے تبدیل کر دیا جائے یا ایک راوی کی جگہ دوسرے راوی کا نام ذکر کر دیا جائے۔

س (36): حدیثِ مقلوب کا کیا حکم ہے؟

جواب: حدیثِ مقلوب بھی ضعیف ہے۔

س (37): حدیثِ ضعیف کی تمام اقسام کے نام بتائیں؟

جواب: (۱): مُرْسَل (۲): مُنْقَطِع (۳): مُعَلَّق (۴): مُغْضَل (۵): مُضْطَرِب (۶): مُقْلُوب (۷): مُدْرَج (۸): مُعَلَّل (۹): مُتْرُوك (۱۰): مُوْضُوع (۱۱): مُدَلَّس (۱۲): شَاذ (۱۳): مُنْكَر

س (38): راویوں کی کثرت و عدم کثرت کے لحاظ سے حدیث کی کتنی قسمیں ہیں؟

جواب: دو قسمیں ہیں۔ (۱): متواتر (۲): خبر واحد۔

س (39): حدیث متواتر کسے کہتے ہیں؟

جواب: وہ حدیث جسے ہر طبقہ (زمانہ) میں اتنی کثیر تعداد نے روایت کیا ہو جن کا قصد اسہوا جھوٹ پر متفق ہونا محال ہو۔

س (40): حدیث متواتر کا کیا حکم ہے؟

جواب: حدیث متواتر علم یقینی کا فائدہ دیتی ہے۔

س (41): خبر واحد کسے کہتے ہیں؟

جواب: خبر واحد وہ حدیث ہے جس میں متواتر کی تمام شرائط نہ پائی جائیں، اگرچہ ایک بھی شرط نہ پائی جائے تو وہ خبر واحد ہے۔

س (42): علامہ ابن حجر کے نزدیک خبر واحد کی کتنی تقسیمات ہیں؟

جواب: خبر واحد کی مختلف اعتبارات سے چار تقسیمات ہیں۔

{ خبر واحد کی تقسیمات }

پہلی تقسیم

قبول ورد کے اعتبار سے خبر کی مندرجہ ذیل پانچ (5) قسمیں ہیں۔

(۱): صَحِيحٌ لِّذَاتِهِ (۲): صَحِيحٌ لِّغَيْرِهِ (۳): حَسَنٌ لِّذَاتِهِ

(۴): حَسَنٌ لِّغَيْرِهِ (۵): ضَعِيفٌ

دوسری تقسیم:

اتصال وانقطاع کے اعتبار سے خبر واحد کی مندرجہ ذیل پانچ (5) قسمیں ہیں۔

(۱): مُتَّصِلٌ (۲): مَرْفُوعٌ (۳): مُسْنَدٌ (۴): مُوقُوفٌ (۵): مُقْطُوعٌ

تیسری تقسیم:

عدد و طرق کے اعتبار سے خبر واحد کی تین (3) قسمیں ہیں۔

(۱): مَشْهُورٌ (۲): عَزِيزٌ (۳): غَرِيبٌ

چوتھی تقسیم:

صحیح ادا کے اعتبار سے خبر واحد کی مندرجہ ذیل دو (2) قسمیں ہیں۔

(۱): مُعْنَنٌ (۲): مُسْلَسَلٌ

[خبر واحد کی پہلی تقسیم]

س (43): قبول ورد کے لحاظ سے خبر واحد کی کتنی قسمیں ہیں؟

جواب: (۱): صحیح لذاتہ (۲): صحیح لغيرہ (۳): حسن لذاتہ (۴): حسن لغيرہ (۵): ضعیف

س (44): حدیث صحیح لذاتہ کی تعریف نقل کریں۔

جواب: وہ حدیث جس کے تمام راوی عادل اور تمام الضبط ہوں اور اس کی سند ابتداء سے آخر تک

متصل ہو اور وہ حدیث معلل اور شاذ نہ ہو۔

س (45): صحیح لذاتہ کا حکم بیان کریں۔

جواب: تمام محدثین، فقہاء اور معتبر علماء کا اس بات پر اجماع کہ حدیث صحیح لذاتہ پر عمل کرنا واجب ہے اور یہ دلائل شرعیہ میں قابلِ حجت ہے۔

س (46): حدیث صحیح لغیرہ کی تعریف کریں۔

جواب: جس حدیث میں کمال ضبط کے علاوہ صحیح لذاتہ کی تمام صفات ہوں اور ضبط کی کمی تعدد طرق روایت سے پوری ہو جائے۔

س (47): حدیث صحیح لغیرہ کے بارے میں کیا حکم ہے؟

جواب: حدیث لغیرہ بھی قابلِ حجت ہے مگر مرتبہ میں صحیح لذاتہ سے کم ہے۔

س (48): حدیث حسن لذاتہ کی تعریف بیان کریں۔

جواب: وہ حدیث جس میں کمال ضبط کے علاوہ صحیح لذاتہ کی تمام صفات ہوں اور یہ کمی تعدد طرق سے پوری نہ ہو۔

س (49): حدیث حسن لذاتہ کا حکم بیان کریں۔

جواب: یہ حدیث بھی قابلِ حجت ہے۔

س (50): حدیث حسن لغیرہ کی تعریف ذکر کریں۔

جواب: وہ حدیث جس میں صحیح لذاتہ کی ایک سے زائد صفات میں کمی ہو لیکن یہ کمی تعدد طرق سے پوری ہو جائے۔

س (51): حدیث حسن لغیرہ کا حکم بیان کریں۔

جواب: یہ حدیث بھی قابلِ حجت ہے مگر مرتبہ میں حسن لذاتہ سے کم ہے۔

س (52): حدیث ضعیف کی تعریف کریں؟

جواب: جس حدیث میں صحیح لذاتہ کی ایک سے زائد صفات میں کمی ہو اور تعدد طرق سے یہ کمی پوری ہو جائے۔

س (53): حدیث ضعیف کا حکم بیان کریں۔

جواب: فضائل و مناقب میں ضعیف پر تمام محدثین کے نزدیک عمل کرنا جائز ہے جبکہ احکام حلال و

حرام میں حدیث ضعیف قابل عمل نہیں۔

[خبر واحد کی دوسری تقسیم]

س (54): اتصال و انقطاع کے اعتبار سے خبر واحد کی کتنی قسمیں ہیں؟

جواب: اس اعتبار سے پانچ (5) قسمیں ہیں:

(۱): متصل (۲): مرفوع (۳): مسند (۴): موقوف (۵): مقطوع

س (55): حدیث مرفوع کسے کہتے ہیں؟

جواب: جس حدیث کی سند حضور ﷺ پہنچتی ہے اُسے مرفوع کہتے ہیں۔

س (56): حدیث مرفوع کا کیا حکم ہے؟

جواب: حدیث مرفوع کبھی صحیح کبھی حسن اور کبھی ضعیف ہوتی ہے یعنی جس قسم کی صفات پائی جائیں گی اُسی قسم کا حکم ہوگا۔

س (57): حدیث موقوف کسے کہتے ہیں؟

جواب: جس حدیث کی سند صحابی پر ختم ہو جائے، اُسے حدیث موقوف کہتے ہیں۔

س (58): حدیث موقوف کا کیا حکم ہے؟

جواب: حدیث موقوف بھی کبھی صحیح، کبھی حسن اور کبھی ضعیف ہوتی ہے۔

س (59): حدیث مقطوع کسے کہتے ہیں؟

جواب: جس حدیث کی سند تابعی تک پہنچ کر ختم ہو جائے، اُسے حدیث مقطوع کہتے ہیں۔

س (60): حدیث مقطوع کا کیا حکم ہے؟

جواب: حدیث مقطوع بھی کبھی صحیح، کبھی حسن اور کبھی ضعیف ہوتی ہے لیکن راجح قول کے مطابق حدیث مقطوع قابل حجت نہیں۔

س (61): حدیث متصل کسے کہتے ہیں؟

جواب: جس حدیث کی سند سے کوئی راوی ساقط نہ ہو۔

س (62): حدیث متصل کا حکم کیا ہے؟

جواب: یہ بھی کبھی صحیح، کبھی حسن اور کبھی ضعیف ہوتی ہے۔

س (63): حدیثِ مُسند کی تعریف نوٹ کریں؟

جواب: ہر وہ حدیث مرفوع جس کی سند حضور ﷺ تک متصل ہو۔

س (64): حدیثِ مُسند کا حکم بیان کیجیے؟

جواب: حدیثِ مُسند قابلِ حجت ہے اور یہ بھی کبھی صحیح، کبھی حسن اور کبھی ضعیف ہوتی ہے۔

[خبر واحد کی تیسری تقسیم]

س (65): عدد طرق کے اعتبار سے خبر واحد کی کتنی قسمیں ہیں؟

جواب: اس اعتبار سے 3 قسمیں ہیں: (۱): مشہور (۲): عزیز (۳): فرد یا غریب

س (66): حدیثِ مشہور کسے کہتے ہیں؟

جواب: یہ وہ حدیث ہے جس کے راوی ہر زمانے میں تین یا تین سے زائد ہوں لیکن یہ تعداد حد تو اتر تک نہ پہنچے۔

س (67): حدیثِ مشہور کا حکم بیان کریں؟

جواب: حدیثِ مشہور کبھی صحیح کبھی حسن اور کبھی ضعیف ہوتی ہے یعنی صرف شہرت کی بنا پر حدیثِ مشہور کو صحیح نہیں کہا جاسکتا بلکہ جیسی شرائط اس میں پائی جائیں گی ویسا ہی حکم ہوگا۔

س (68): حدیثِ عزیز کی تعریف کریں؟

جواب: وہ حدیث جس کو ہر طبقے میں کم از کم دو راویوں نے روایت کیا ہو۔

س (69): حدیثِ عزیز کا کیا حکم ہے؟

جواب: حدیثِ عزیز بھی کبھی صحیح، کبھی حسن اور کبھی ضعیف ہوتی ہے۔

س (70): حدیثِ غریب کسے کہتے ہیں؟

جواب: حدیثِ غریب وہ ہے جس کی سند میں کم از کم ایک راوی ہو، زیادہ کی کوئی قید نہیں۔

س (71): حدیثِ غریب کا حکم بیان کریں۔

جواب: حدیثِ غریب بھی کبھی صحیح، کبھی حسن اور کبھی ضعیف ہوتی ہے، لیکن یہ عموماً ضعیف ہوتی ہے مگر

جب صحیح کی صفات پائی جائیں تو یہ صحیح میں داخل ہو جاتی ہے۔

[خبر واحد کی چوتھی تقسیم]

س (72): صحیح ادا کے اعتبار سے خبر واحد کی کتنی قسمیں ہیں؟

جواب: اس اعتبار سے دو قسمیں ہیں: (۱): مُعْتَن (۲): مُسَلْسَل

س (73): حدیث معتن کسے کہتے ہیں؟

جواب: وہ حدیث جسے راوی [حَدَّثَنِي، أَخْبَرَنِي، یا۔۔۔ سَمِعْتُ] کی بجائے لفظ [عَنْ] سے بیان کرے، اس صورت میں راوی کا طریقہ [عَنْهُ] کہلاتا ہے۔

س (74): حدیث معتن کا حکم کیا ہے؟

جواب: حدیث معتن حسب شرائط معلومہ کبھی متصل اور کبھی منقطع ہوتی ہے، امام مسلم کے نزدیک حدیث عنعنہ میں راوی اور مروی عنہ کا محصر ہونا ضروری ہے جبکہ امام بخاری کے نزدیک راوی اور مروی عنہ کے درمیان ملاقات شرط ہے۔

س (75): حدیث مسلسل کسے کہتے ہیں؟

جواب: وہ حدیث جس کی سند میں تمام رُودۃ کی صفات یا حالات اُس حدیث کے روایت کرنے میں ایک ہی طرح کے ہوں یعنی جس حدیث میں ایک راوی نے ایک شیخ کا کوئی عمل بتایا تو پھر ہر راوی اُس عمل کو دہرائے۔

س (76): حدیث مسلسل کی کتنی قسمیں ہیں؟

جواب: اس کی تین قسمیں ہیں:

(۱): مسلسل بالفعل (۲): مسلسل بالقول (۳): مسلسل بالفعل والقول

س (77): حدیث مسلسل کا کیا حکم ہے؟

جواب: حدیث مسلسل بھی صحیح، کبھی حسن اور کبھی ضعیف ہوتی ہے۔

س (78): حدیث محکم کسے کہتے ہیں؟

جواب: ایسی حدیث جس کی مخالفت میں کوئی دوسری حدیث نہ ہو۔

س (79): مختلف الحدیث کسے کہتے ہیں؟

جواب: ایسی حدیث جس کی مخالفت میں احادیث موجود ہوں مگر اُن میں تطبیق ممکن ہو۔

س (80): حدیث ناسخ، منسوخ کسے کہتے ہیں؟

جواب: اگر دو احادیث میں اختلاف نظر آئے اور اُن میں تطبیق بھی ممکن نہ ہو تو پہلی حدیث کو منسوخ اور دوسری کو ناسخ کہیں گے۔

س (81): کیا صحیح لذاتہ کی کوئی اقسام ہیں؟ صحاح ستہ میں مرتبہ کے لحاظ سے احادیث کی کتنی قسمیں ہیں؟

جواب: جی ہاں! اس کی سات اقسام ہیں:-

(۱): متفق علیہ (۲): بخاری کی روایت (۳): مسلم کی روایت (۴): صحیحین کی شرط والی روایت جسے انہوں نے ذکر نہ کیا ہو (۵): صرف بخاری کی شرط والی روایت (۶): صرف مسلم کی شرط والی روایت (۷): جو روایت ہے تو صحیح مگر بخاری و مسلم کی اجتماعی یا انفرادی شرط کے مطابق نہیں۔

س (82): کیا کوئی حدیث بخاری و مسلم پر بھی مقدم ہو سکتی ہے؟

جواب: جی ہاں! کیونکہ صحیح احادیث کا مذکورہ بالا تفاوت صرف راویوں کے عدل و ضبط کی وجہ سے ہے ورنہ دیگر وجوہ سے نچلے درجوں کی اقسام اوپر والے درجے پر ترجیح پاسکتی ہے مثلاً کوئی حدیث اصْحٰہُ الْاَسَانِیْدُ ہے مگر صحیحین میں نہیں ہے، مثلاً مندرجہ ذیل سند: [مالک عن نافع عن ابن عمر] یہ مؤطا میں بہت آتی ہے، پس ایسی سند والی حدیث اصْحٰہُ الْاَسَانِیْدُ ہونے کی وجہ سے بخاری و مسلم سے مقدم ہوگی۔

س (83): فرد یا غریب کی کتنی اقسام ہیں؟

جواب: اس کی دو قسمیں ہیں: (۱): فرد مطلق (۲): فرد نسبی

س (84): فرد مطلق کسے کہتے ہیں؟

جواب: ایسی حدیث جس میں صحابی سے روایت کرنے والا ایک راوی ہو۔

س (85): فردسی کسے کہتے ہیں؟

جواب: وہ حدیث جس میں صحابی سے روایت کرنے والے کثیر ہوں مگر اُس کے بعد کوئی راوی اکیلا ہو۔

س (86): حدیث متابع کسے کہتے ہیں؟

جواب: فردسی میں جو راوی اکیلا تھا، اگر اُس کی موافقت کرنے والا کوئی اور راوی مل جائے تو یہ دوسرا راوی متابع کہلاتا ہے اور پہلا راوی مُتابع کہلاتا ہے۔

س (87): حدیث شاہد کسے کہتے ہیں؟

جواب: ایک حدیث ایک صحابی سے مروی ہو، پھر کسی دوسرے صحابی سے مروی حدیث لفظاً و معنیاً یا صرف معنیاً پہلے حدیث کی مانند ہو تو دوسری حدیث کو پہلی کے لیے شاہد کہیں گے۔

☆ طعن راوی کے اسباب ☆

طعن راوی سے مراد راوی کے عیب ہیں۔

س (88): کسی راوی پر طعن کتنی وجوہ سے کیا جاسکتا ہے؟

جواب: یہ دس وجوہات ہیں: ان میں پانچ کا تعلق عدالت اور پانچ کا تعلق ضبط سے ہے۔

- (1): راوی کے بارے جھوٹا ہونے کا طعن ہو، ایسی حدیث کو موضوع کہتے ہیں۔
- (2): راوی پر عمدہ جھوٹی روایت کرنے کی تہمت ہو، ایسی حدیث متروک کہلاتی ہے۔
- (3): راوی روایت کرنے میں فحش غلطی کرتا ہو، ایسی حدیث کو منکر کہتے ہیں۔
- (4): راوی سے بکثرت غفلت و نسیان صادر ہوتا ہو تو اس کی حدیث کو بھی منکر کہتے ہیں۔
- (5): راوی سے قولاً یا فعلاً فسق ثابت ہو تو اس کی حدیث کو بھی منکر کہتے ہیں۔
- (6): راوی ثقہ لوگوں کی مخالفت کرتا ہو تو اس حدیث کو بعض صورتوں میں مدرج، بعض میں مضطرب اور بعض میں مصحف کہتے ہیں۔

(7): راوی کا عادل ہونا مجہول ہو یعنی اُس کے عدل اور جرح کی پہچان نہ ہو تو ایسی حدیث کو مبہم

کہتے ہیں۔

(8) : راوی کا حافظہ خراب ہو۔

(9) : راوی بدعتی ہو۔

(10) : راوی بطور وہم روایت کرے، اس کی حدیث کو مُعْتَلَل کہتے ہیں۔

س (89): حدیث مرفوع کن کن الفاظ سے معلوم ہو سکتی ہے؟

جواب: یہ کل بارہ صورتیں ہیں جن میں سے پانچ مرفوع حقیقی اور سات مرفوع حکمی ہے۔

س (90): مرفوع حقیقی کی پانچ صورتوں کی وضاحت کریں؟

جواب: مرفوع حقیقی کی پانچ صورتیں یہ ہیں:

(1) : کوئی صحابی [حدیثنا] کا لفظ بولے تو یہ حدیث مرفوع ہونے کی دلیل ہے۔

(2) : صحابی صراحۃً کہے: [قال رسول اللہ صلی اللہ علیہ وسلم]

(3) : صحابی صراحۃً کہے کہ میں نے حضور ﷺ کو ایسے کرتے دیکھا ہے۔

(4) : صحابی صراحۃً کہے کہ میں نے حضور ﷺ کے سامنے یہ عمل کیا اور حضور ﷺ نے منع نہ فرمایا۔

س (91): مرفوع حکمی کی سات صورتوں کی وضاحت کریں؟

جواب: وہ سات صورتیں مندرجہ ذیل ہیں:

(1) : وہ اقوال صحابہ جو اجتہادی معاملات سے متعلق نہیں بشرطیکہ اسرائیلیات میں سے نہ ہوں

(2) : صحابی کوئی ایسا عمل کرے جو غیر اجتہادی ہو۔

(3) : صحابہ کرام کا کسی عمل پر دوام واستمرار کرنا اور حضور ﷺ کا منع نہ فرمانا۔

(4) : تابعی کا صحابی کے متعلق یہ الفاظ کہنا:

[يرفع الحديث، يرويه، رواه، رواه وغيره]

(5) : صحابی کا یہ کہنا: [من السنة كذا]

(6) : صحابی کا یہ کہنا: [أمرنا بكذا، نهيانا بكذا]

(7) : اگر صحابی کسی معاملے میں خدا اور رسول ﷺ کی اطاعت یا معصیت کا حکم لگائے۔

س (92): کیا مرفوع حدیث کیلئے سند کا متصل ہونا شرط ہے؟

جواب: جی نہیں! اگر منقطع یا مقطوع روایت بھی مذکورہ بالا طریقوں سے حضور ﷺ سے منسوب ہے تو وہ مرفوع ہی کہلائے گی۔

س (93): محدثین کے قول [لایصح] سے کون سی حدیث مراد ہوتی ہے، کیا وہ حدیث موضوع ہے یا باطل ہے؟

جواب: اس جملہ سے بعض ناواقف لوگ مغالطہ کھاتے ہیں کہ یہ حدیث موضوع یا باطل ہے، یہ درست نہیں بلکہ اصطلاحِ محدثین [صحیح] غلط یا باطل کے مقابل نہیں ہوتی بلکہ صحیح کے مقابلے میں صحیح لغیرہ، حسن لذاتہ، حسن لغیرہ اور ضعیف وغیرہ یہ سب شامل ہیں۔

لہذا یہ [لایصح] صحت کی نفی تو کجا! ضعف کی نفی کو بھی مستلزم نہیں:

س (94): احادیث سے ثابت ہونے والے احکام کی کتنی قسمیں ہیں؟

جواب: احادیث سے حلت و حرمت کے جو احکام و مسائل ثابت ہوتے ہیں وہ چار قسم کے ہیں۔

(۱): عقائد قطعیہ (۲): عقائد ظنیہ (۳): احکام (۴): فضائل و مناقب

س (95): عقائد قطعیہ کون سے ہیں؟ اور یہ کس قسم کی حدیث سے ثابت ہوتے ہیں؟

جواب: عقائد قطعیہ سے مراد توحید و رسالت اور عقیدہ آخرت وغیرہ ہیں اور ان کے اثبات کے لیے حدیث متواتر ہونی ضروری ہے، چاہے لفظی ہو یا معنوی۔

س (96): عقائد ظنیہ کون کونسے ہیں نیز یہ کس قسم کی حدیث سے ثابت ہوتے ہیں؟

جواب: عقائد ظنیہ سے مراد انبیاء کرام کی ملائکہ پر فضیلت اور قبر کے احوال وغیرہ ہیں اور ان اثبات کے لیے اخبارِ احادیث کافی ہیں۔

س (97): احکام یعنی فرض، واجب، حرام وغیرہ کے لیے کون سی حدیث ہونا ضروری ہے؟

جواب: احکام کے ثبوت کے لیے حدیث صحیح ہونی ضروری ہے یا کم از کم حسن لغیرہ ہو۔

س (98): فضائل و مناقب کیلئے کون سی حدیث ہونا ضروری ہے؟

جواب: فضائل و مناقب کے ثبوت کے لیے باتفاقِ محدثین حدیث ضعیف بھی کافی ہے۔

س (99): کیا صرف وہی احادیث صحیح ہیں جو بخاری و مسلم میں ہیں یا اس کے علاوہ بھی کتب میں صحیح

احادیث ہیں؟

جواب: جی نہیں! کیونکہ شیخ محقق شیخ عبدالحق محدث دہلوی مقدمہ مشکوٰۃ [ص: ۷۷] میں فرماتے ہیں:

امام بخاری و امام مسلم نے اپنی کتب میں تمام صحیح احادیث ذکر نہیں کیں بلکہ صحیح احادیث میں سے منتخب احادیث ذکر کیں ہیں جیسا کہ صحیح بخاری میں تکرار کے ساتھ کل احادیث 7275 ہیں جبکہ بغیر تکرار کے 4000 ہیں حالانکہ امام بخاری کا یہ اپنا قول ہے:

”حَفِظْتُ مِنَ الصَّحَاحِ مِائَةَ أَلْفٍ حَدِيثٍ وَمِنْ غَيْرِ الصَّحَاحِ مِائَتِي أَلْفٍ۔“

[میں نے صحیح احادیث میں سے ایک لاکھ یاد کیں اور غیر صحیح میں سے دو لاکھ احادیث یاد کیں]

”مَا أوردْتُ فِي كِتَابِي هَذَا إِلَّا مَا صَحَّ وَلَقَدْ تَرَكْتُ كَثِيرًا مِنَ الصَّحَاحِ۔“

[میں نے اپنی اس کتاب (بخاری) میں صرف صحیح احادیث ذکر کیں ہیں اور میں نے کثیر صحیح احادیث چھوڑ

دی ہیں]

اور امام مسلم کا بھی یہ قول موجود ہے:

”الَّذِي أوردْتُ فِي هَذَا الْكِتَابِ مِنَ الْأَحَادِيثِ صَحِيحٌ وَلَا أَقُولُ: إِنَّ مَا تَرَكْتُ

ضَعِيفٌ۔“

[جو احادیث میں نے اس کتاب (مسلم) میں ذکر کی ہیں، وہ صحیح ہیں اور میں یہ نہیں کہتا کہ بے

ثبوت جو احادیث میں نے چھوڑ دی ہیں، وہ ضعیف ہیں]

ان اقوال سے معلوم ہوا کہ یہ مطالبہ کرنا کہ حدیث کا حوالہ صرف بخاری و مسلم سے چاہئے

کیونکہ بقیہ کتب صحیح نہیں ہے، یہ صرف اور صرف جہالت ہے ورنہ امام بخاری نے ایک لاکھ صحیح

احادیث میں سے بخاری میں تو صرف سات ہزار دو سو پچھتر ذکر کی ہیں اور باقی صحیح احادیث کہاں گئی۔

س (100): صحاح ستہ کے علاوہ چند صحیح کتب احادیث کے نام ذکر کریں؟

جواب: صحیح ابن حبان، صحیح ابن خزیمہ، صحیح مستدرک، صحیح ابن عوانہ

، صحیح ابن السکین اور المنتقی لابن جار۔

شیخ محقق مقدمہ مشکوٰۃ میں ان کتب کے نام ذکر کرنے کے بعد فرماتے ہیں:

”هَذِهِ الْكُتُبُ كُلُّهَا مُخْتَصَّةٌ بِالصَّحَاحِ وَلَكِنْ جَمَاعَةٌ اتَّفَقُوا عَلَيْهَا تَعْصَبُوا وَفَوْقَ

كُلِّ ذِي عِلْمٍ عَلَيْنَا وَاللَّهُ أَعْلَمُ۔“ [مقدمہ مشکوٰۃ: ۷۷، ۸۰]

[یہ تمام کتب صحت کے ساتھ مختص ہیں لیکن ایک جماعت نے تعصب کی بنا پر ان کتب کی صحت پر تنقید کی اور ہر علم والے کے اوپر علم والا ہے اور اللہ ہی بہتر جانتا ہے]

☆ اقسامِ کتبِ حدیث ☆

س (101): کتبِ احادیث کے مختلف نام ذکر کریں۔

جواب: (۱): صحیح (۲): جامع (۳): مُسند (۴): مُعجم (۵): مُستخرج (۶): مُستدرک (۷): رسالہ (۸): سنن (۹): جزء (۱۰): اربعین
س (102): صحیح کس کتاب کو کہتے ہیں؟

جواب: جس کتاب کے مصنف نے صرف احادیث صحیحہ لانے کا التزام کیا ہو۔

جیسے: صحیح بخاری و صحیح مسلم۔

س (103): جامع کس کتاب کو کہتے ہیں؟

جواب: جس کتاب میں آٹھ عنوانات کے تحت احادیث لائی جائیں اور وہ یہ ہیں۔

[سیر، آداب، تفسیر، عقائد، فتن، احکام، اشراف، قیامت، مناقب]

جیسے: جامع بخاری و جامع ترمذی۔

س (104): سنن کسے کہتے ہیں؟

جواب: جس کتاب میں صرف احکام کے متعلق احادیث ہوں۔ جیسے: سنن ابی داؤد و سنن

نسائی۔

س (105): مُسند کس کتاب کو کہتے ہیں؟

جواب: جس کتاب میں ہر ہر صحابی کی احادیث علیحدہ سے جمع کی گئی ہوں۔ جیسے: مُسند امام

أحمد بن حنبل۔

س (106): مُعجم کس کتاب کو کہتے ہیں؟

جواب: جس کتاب میں مؤلف نے مشائخ کے اُسماء کی ترتیب کے لحاظ سے احادیث جمع کی ہوں:

جیسے: المُعجم الکبیر للطبرانی۔

س (107): مستخرج کس کتاب کو کہتے ہیں؟

جواب: وہ کتاب جس میں ایک مصنف نے کسی دوسرے مصنف کی کتاب میں مذکورہ احادیث کو اپنی سندوں سے بیان کیا ہو۔

جیسے: مُستخرج علی الصحیحین لابی نعیم الاصفہانی۔

س (108): مستدرک کس کتاب کو کہتے ہیں؟

جواب: مستدرک اُس کتاب کو کہتے ہیں جس میں کوئی مصنف کسی دوسرے مصنف سے رہ جانے والی احادیث کو اُسی مصنف کی شرائط کے مطابق جمع کرے۔
جیسے: المُستدرک للحاکم۔

س (109): رسالہ کسے کہتے ہیں؟

جواب: جس میں جامع کے 8 عنوانوں میں سے کسی ایک عنوان کے تحت احادیث ہوں، جیسے: امام احمد کی کتاب اللہد اور ابن جریر طبری کی کتاب التفسیر۔

س (110): جزء کس کتاب کو کہتے ہیں؟

جواب: جس میں صرف ایک موضوع پر احادیث ہوں، جیسے: جزء القراءة للبخاری۔

س (111): اربعین کس کتاب کو کہتے ہیں؟

جواب: جس کتاب میں 40 احادیث جمع کی گئی ہوں، جیسے: اربعین نووی۔

☆ طبقاتِ کتبِ حدیث ☆

س (112): شاہ ولی اللہ محدث دہلوی کے نزدیک کتبِ احادیث کی مقبولیت و شہرت کے لحاظ سے کتنے طبقات ہیں؟

جواب: چار طبقات ہیں۔

س (113): طبقہ اولیٰ کون سا ہے اور اُس میں کون کونسی کتب ہیں؟

جواب: طبقہ اولیٰ میں وہ کتابیں ہیں جن کی صحت اور مقبولیت سب سے زیادہ ہے، جیسے: صحیح بخاری، صحیح مسلم، مؤطا امام مالک۔

س (114): طبقہ ثانیہ کی وضاحت کریں۔

جواب: طبقہ ثانیہ سے مراد وہ کتابیں ہیں جن میں اکثر صحیح اور حسن احادیث ہوں اور بعض ضعیف روایات بھی ہوں مگر اُن کا ضعف بیان کر دیا گیا ہو، لہذا یہ سب احادیث قابلِ نجات ہوں گی، جیسے: جامع ترمذی، سنن ابوداؤد، سنن نسائی، مسند احمد بن حنبل۔

س (115): طبقہ ثالثہ کی وضاحت کریں۔

جواب: اس طبقے میں اُن مصنفین کی کتابیں ہیں جو امام بخاری و امام مسلم پر مقدم یا اُن کے ہم عصر تھے، حدیث میں اُن کی فنی مہارت تو مسلم تھی مگر اُن کی تصانیف میں دوسرے طبقے کی نسبت ضعیف روایات زیادہ ہیں، جیسے: مسند الشافعی، سنن ابن ماجہ، مصنف عبدالرزاق، مصنف ابن ابی شیبہ، سنن دارمی، سنن دارقطنی، سنن بیہقی، معجم الکبیر، معجم الاوسط۔

س (116): طبقہ رابعہ کی وضاحت کریں۔

جواب: چوتھے طبقے میں اُن متاخرین کی کتابیں ہیں جن کی روایت کردہ احادیث کا قدردان اولیٰ میں ثبوت نہیں ملتا، اس کے دو ہی مطلب ہیں یا تو متقدمین کو ان احادیث کی اصل نہیں مل سکی یا انہوں نے ان روایات میں کوئی علتِ خفیہ دیکھ کر ترک کر دیا، جیسے: دیلمی، ابو نعیم، ابن عساکر، کامل ابن عدی۔

☆ مراتبِ اربابِ حدیث ☆

س (117): محدثین کے نزدیک حافظ کسے کہتے ہیں؟

جواب: جس شخص کو ایک لاکھ احادیث متناً و سنداً اور اُن کے رُوات کے احوال جرحاً و تعدیلاً یاد ہوں۔

س (118): محدثین کے نزدیک حجت کس شخص کو کہتے ہیں؟

جواب: جس شخص کو تین (۳) لاکھ احادیث متناً و سنداً و جرحاً و تعدیلاً یاد ہوں۔

س (119): محدثین کے نزدیک حاکم کس کو کہتے ہیں؟

جواب: جس کو تمام احادیثِ مرویہ متناً و سنداً و جرحاً و تعدیلاً یاد ہوں۔

☆ مشہور حفاظ حدیث ☆

س (120): احناف کے مشہور حفاظ الحدیث کے نام لکھیں۔

جواب: حافظ اسحق بن راہویہ ، حافظ عبدالباقی ، حافظ ابوبکر رازی ، حافظ شمس الدین ، حافظ قلب الدین حلبی ، حافظ علاؤ الدین مارونی ، حافظ بدالدین عینی۔
س (121): شوافع کے مشہور حفاظ کے نام لکھیں۔

جواب: حافظ دارقطنی ، حافظ بیہقی ، حافظ ابن الدقیق ، حافظ ذہبی ، حافظ ابن اثیر جزری ، حافظ ابن حجر ہیتمی ، حافظ ابن حجر عسقلانی۔
س (122): مالکیہ کے مشہور حفاظ کے نام لکھیں۔

جواب: حافظ زحبی ، حافظ ابن عبدالبر ، حافظ قاضی ابوبکر العربی ، حافظ قاضی عیاض ، حافظ ابن رشد ، حافظ ابوالقاسم سہلی۔
س (123): حنابلہ کے مشہور حفاظ کے نام لکھیں۔

جواب: حافظ عبد الغنی المقدسی ، حافظ ابوالفرج بن الجوزی ، حافظ ابن قدامہ۔

☆ جرح و تعدیل ☆

س (124): جرح سے کیا مراد ہے؟

جواب: محدثین کرام مختلف الفاظ سے کبھی کسی راوی کا ایسا عیب بیان کرتے ہیں جو اس راوی کے غیر معتبر ہونے پر دلالت کرتا ہے، اس کو محدثین کی اصطلاح میں ”جرح“ کہتے ہیں، مثلاً کسی راوی کی طرف سوء حفظ و جہالت وغیرہ کو منسوب کرنا۔

س (125): تعدیل سے کیا مراد ہے؟

جواب: یہی محدثین جب کسی راوی کو عدل، ثقہ، ضبط وغیرہ کے اوصاف سے متصف کرتے ہیں تو یہ ”تعدیل“ کہلاتا ہے۔

س (126): راوی کے عادل ہونے سے کیا مراد ہے؟

جواب: عدل وہ صفت ہے جس کا موصوف مسلمان عاقل، بالغ، صاحب تقویٰ، ادا امر پر عمل کرنے والا اور نواہی سے اجتناب کرنے والا اور اخلاق کی اچھائیوں سے متصف ہو تو وہ عادل راوی ہے۔

س (127): ضبط سے کیا مراد ہے؟

جواب: راوی کا روایت کرتے ہوئے غافل نہ ہونا، حافظ ہونا جبکہ اپنے حافظہ سے حدیث بیان کرے اور اچھی طرح احتیاط کے ساتھ لکھنا جبکہ اُس لکھے ہوئے سے حدیث بیان کرتا ہے اور اگر حدیث بالمعنی بیان کرتا ہو تو اُس کے معانی کا اچھی طرح علم رکھتا ہو تو ان تمام باتوں کا اہتمام ”ضبط“ کہلاتا ہے۔

☆ تالیفاتِ جرحِ تعدیل ☆

س (128): کیا جرح و تعدیل پر کچھ کتابیں ہیں؟

جواب: جی ہاں! آئمہ کرام نے راویوں کی جرح و تعدیل کے فن سے کئی کتب تالیف فرمائیں کسی میں فقط ثقات، کسی میں صرف ضعفاء تو کسی میں دونوں کے بارے معلومات جمع ہیں۔

س (129): جرحِ تعدیل کے فن پر لکھی ہوئی چند کتابوں کے نام بتائیں؟

جواب: (۱): ”الضعفاء الکبیر“: للامام ابو جعفر محمد بن عمرو و عقیلی (322ھ)

(۲): ”الکامل فی الضعفاء“: للامام ابو احمد عبد اللہ بن عدی جرجانی (365ھ)

(۳): ”الثقات“: للامام ابو حاتم بن حنبل بستی (354ھ)

(۴): ”میزان الاعتدال“: للامام حافظ شمس الدین ذہبی۔

(۵): ”لسان المیزان“: للامام حافظ ابن حجر عسقلانی (852ھ)

× ☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆☆ ×